



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

LIBANGA 12

SISWATI LULWIMI LWASEKHAYA (HL)

LIPHEPHA LEKUCALA (P1)

LWETI 2017

IMEMORANDAMU

EMAMAKI: 70

Leliphepha linemakhasi la-10.

SIGABA A: SIVISISO**Imemorandamu yekumaka sivisiso:**

- Bahlolwa abangajeziswa uma banemaphutsa esipelingi nelulwimi emibutweni lemidze ngobe injongongco kuvisisa.
- Nangabe umhlolwa asebentisa emagama aletinye tilwimi letingasiso Siswati akanganakwa lawo magama, kodwa nangabe imphendvulo ivakala ihambisana nembuto akangajeziswa. Nangabe kusetjentiswe ligama lalolunye lulwimi etheksthini kantsi liyafuneka emphendvulweni, loko kwemukelekile.
- Emibutweni levulekile bahlolwa abanganikwa emamaki nangabe baphendvule ngetimphendvulo letitsi: YEBO/CHA/nobe NGIYAVUMA/ANGIVUMI. Kufanele banike sizatfu nobe bachaze ngalokugcwele nobe besekele.
- Emibutweni lefuna LICINISO/LIPHUTSA nobe LIPHUZU/UMBONO emamaki akangehlukani emkhatsini, lokusho kutsi alikho limaki lelinikwa LICINISO/LIPHUTSA nobe LIPHUZU/UMBONO, onkhe emamaki anikwa sizatfu/kuchaza ngalokugcwele/kwesekela/kucaphuna.
- Nangabe umbuto udzinga timphendvulo teligama linye kuphela bese bahlolwa baphendvula ngemisho legcwele kufanele kwemukelwe nangabe ligama lelifunekako lidvvetjelwe nobe ligcanyisiwe.
- Nangabe umbuto udzinga emaphuzu lamabili/lamatsatfu kodwa bahlolwa banike langetulu kwaloko, akumakwe lamabili/lamatsatfu ekucala.
- Inkhulumosigodzi (lulwimisigodzi) yemukelekile.
- Imibuto lapho kunikwe timphendvulo letinyenti kutsi bahlolwa bakhethse, akwemukelwe luhlavu loluhambisana nemphendvulo nobe nangabe abhale imphendvulo ngalokugcwele.

UMBUTO 1**1.1 TIMPHENDVULO TETHEKSTHI A**

- 1.1.1 Kepha kwatsi ngibona bangani bami baphumelela kubaleka babuye nalokumnandzi, ngagcina nami sengiyekele kwesaba. (1)
- 1.1.2 Kugadza emantfombatane kutsi angabaleki emhlangeni/Kwenta siciniseko sekutsi emantfombatane aphephile/Kusita labangahle babanjwe kugula/ **Kuyala/ Kunika teluleko/ Kuhola tintfombi letiya emhlangeni**, njll. (Kunye kwaloku.) (1)
- 1.1.3 Ngumuntfu lokudzala akhona kuleyo ndzawo/Umuntfu lonelwati lolunyenti ngalokutsite/ **losatayela/ longumphetsa ekwenteni intfo**. (1)
- 1.1.4 Kusukela Thuli wacala kuya emhlangeni bekabaleka aye embukisweni, angabanjwa/ **Ngalesikhatsi kunikwa imiyalo tona tiyacoca**. (1)
- 1.1.5 Kushuca libanga lelidze/ **Kugidza**. (1)
- 1.1.6 Bekacondze kutsi nababuya emhlangeni babuya nemali lenyenti/ **Babuya baphetse emalangeneni lamanyenti**. (1)
- 1.1.7 B Umyala (1)
- 1.1.8 Bebangemahlongandlebe ngobe bebabaleka nakuyiwe emhlangeni/Lesikhatsi indvuna ibayala, bashaya imiyalo yayo ngenhlanekela/Beyitsi nayikhuluma indvuna bona babe bagigitseka bangalaleli, njll. (1)
- 1.1.9 Labavumako batawutsi lelisiko likahle ngobe liletsa bunye/Lenta kutsi emantfombatane agcine buntfombi bawo/Lenta kutsi emantfombatane avikeleke ekutfoleni tifo letahlukahlukene/ Ligcamisa kutichenya ngemasiko, njll.
Labaphikisako batawesekela ngekutsi: **Batali betfweswa emacala ngetintfo letimbi letentiwa bantfwana emhlangeni/ Linika bantfwana litfuba lekugana nobe kwenta imikhuba lemibi**. (Naleminye imibono lenembako yemukelekile.) (2)
- 1.1.10 Sipiwe ukhuliseke ngendlela lenemfundziso lenhle futsi ukhulele ekhaya lelinemitsetfo ngobe abengakawetfwali emehlo / **Imadlana lencane layinikwe ngunina uyemukela njengoba injalo, akayisoli/ Akahambi aya emacasini emhlangeni**. (2)
- 1.1.11 Thuli angakhulelwa/angabulawa/angafola tifo temacansi/ angatfunjwa/ **angalimala/ angadla tidzakamiva/ angagagadlelwa/ angagcina asatsengisa umtimba/ angagcina asantjontja ngobe afuna imali**, njll. (Naleminye imibono lenembako yemukelekile.) (2)

- 1.1.12 Abesho kutsi imali yakhe ngeke ayinike nobe ngumuphi umuntfu/ ngeke aphisane ngemali yakhe ngatsi ngulenhlangano lenikela ngekudla kulabahluphekile/ **abesho kutsi angeke asabatsengela bangani bakhe njengobe enta ekucaleni/ Abesho kutsi angeke asebentele bona njengakucala.** (2)
- 1.1.13 Labavumako batawesekela ngekutsi: sikahle lesijeziso kute batali badvonse bantfwababo ngendlebe nabaya emhlangeni/ Kwenta letintfombi titiphatsa kahle kute tingafaki batali babo etindlekweni. Labangavumelani naso batawesekela ngekutsi: **Akusikahle ngobe basuke bangakabafumi kutsi bayewuganga/ Lamanye emakhaya aphuyile awanato tinkhomo/ Kufanele kube nguletindvuna letijeziswako ngobe ngito lekufanele tibagadze.** (Naleminye imibono lenembako yemukelekile.) (2)
- 1.1.14 Lamavi anemlayeto wekwecwayisa tetsamelilwati kutsi emhlangeni kunemasotja lahlukumeta tintfombi letiya emhlangeni/ **Umlayeto wekutsi lamasotja ayingoti/ afuna kucashelwa/ awaketsembeki,** njll. (Naleminye imibono lenembako yemukelekile.) (2)

1.2 TIMPHENDVULO TETHEKSTHI B

- 1.2.1 Bayafundza lokungenteka babe nelikusasa lelichakatile/ **Bagcoke injinifomu, baya esikolweni lokungenteka babe nelikusasa lelihle/ Injinifomu/ baya esikolweni.** (1)
- 1.2.2 Tindlu letibhadziwe/tindlu letifulelwe ngetjani/kunetinkhuni/kunetinkhukhu/ **kunendumba/ akunagezi.** (1)
- 1.2.3 Ngekunikela ngetindlu letiphephile/ngekubafakela gesi/ngekubafakela emaphayiphi emanti/ **anganikela ngetitfutsi tekuya esikolweni/ kubatsengela injinifomu/ bangakhelwa sikolo/ kunikwa kudla esikolweni/ kubapha imali yesibonelelo, njll.** (1)
- 1.2.4 Bentela kusitana/babalekela kudlwengulwa/bafundza esikolweni sinye/babalekela kufunjwa/babalekela kuhlaselwa tigebengu/ **bangumndeni/ bayatsandzana/ babangani bayemelana, njll.** (Naleminye imibono lenembako yemukelekile.) (1)
- 1.2.5 Imibono itawehluka. Labatsi awukaphephi batawesekela ngekutsi: Nakungafika timvula letinesiphepho letindlu tingadzilika/umbani ungashisa luphahla lwaletindlu ngobe tifulelwe ngetjani/ **tindlu tingashiswa ngumlilo wemahlatsi, njll.** (Naleminye imibono lenembako yemukelekile.)
Labatsi uphephile batawesekela ngekutsi abahanjelwa ngugezi. (2)
- 1.2.6
- Omabili lamatheksthi akhuluma ngemfundvo.
 - Omabili lamatheksthi akhuluma ngemantfombatane nebafana.
 - Omabili lamatheksthi akhuluma ngekumema tikhwama emhlane.
 - **Omabili lamatheksthi akhuluma ngekuba sendleleni, njll** (Naleminye imibono lenembako yemukelekile.) (4)

SAMBA SESIGABA A [30]

SIGABA B: SIFINYETO**UMBUTO 2**

Kumakwa kwesifinyeto kulawulwa ngemaphuzu lacondzene ngco netheksthi.

Sifinyeto kufanele simakwe ngalendlela lelandzelako:

- **Kwabiwa kwemamaki:**
 - Emamaki lasikhombisa (7) abelwe emaphuzu lasikhombisa (7), (1 limaki labelwa liphuzu ngalinye).
 - Emamaki lamatsatfu (3) abelwe lulwimi.
 - Samba semamaki: 10.
- **Kwabiwa kwemamaki labelwe lulwimi nangabe umhlolwa asebentise emagama akhe:**
 - 1–3 emaphuzu langenamaphutsa nika 1 limaki.
 - 4–5 emaphuzu langenamaphutsa nika 2 emamaki.
 - 6–7 emaphuzu langenamaphutsa nika 3 emamaki.
- **Kwabiwa kwemamaki elulwimi nangabe umhlolwa acaphune njengobe kunjalo etheksthini:**
 - 6–7 ticashunwa umhlolwa **akanganikwa** emamaki elulwimi.
 - 1–5 ticashunwa umhlolwa akanikwe 1 limaki lelulwimi.

CAPHELA:

- **Sibalo semagama:**
 - Labamakako kumele bacinisekise linani lemagama lelisetjentiswe esifinyetweni.
 - Kungabokhishwa emamaki nangabe umhlolwa angakalikhombisi linani lemagama lasetjentisiwe nobe abhale linani lelingasilo lemagama lasetjentisiwe.
 - Nangabe linani lemagama lingetulu kwalelo lelimisiwe, fundza ufike ekugcineni kwemusho wekugcina ngetulu kwalawo lemisiwe, uyekele incenye lesele yesifinyeto.

UMONGO WESIFINYETO

Umhlolwa akavete emaphuzu lasikhombisa etintfo letaba tinkinga ekusungulweni kwenyonyana yebasebenti basepulazini lakaHlabisa.

EMAPHUZU LABALULEKILE LEKUMELE AVELE ESIFINYETWENI LESITINDZIMA

Linani lelimiselwe kucala lenyonyana lincane. Inchubomgomo yekuvula lenyonyana ayikho. Kunekuphikisana ngebantfu lekufanele babe ngemalunga alenyonyana. Basebenti abavumi kutsi meninjeni nalabanye baphatsi balenkapani babe yincenye yayo.

Basebenti bayesaba kungenela lenyonyana ngobe bayetfuswa. Sitifiketi sekuvula lenyonyana asikho.

Bebasalindze imphendvulo lebuya kulenyonyana lenkhulu lebatawungena ngaphasi kwayo. Masilela bekati kutsi imali yekucala lenyonyana ayikho. (49)

	Sicashunwa		Emagama emhlolwa
1	'Linani lemalunga lalindzeleke kusungula lenyonyana yebasebenti lingephasi kwalokulindzelekile.'	1	Linani lelimiselwe kucala lenyonyana lincane.
2	'Basebenti bafuna kuvula inyonyana kepha abanayo inchubomgomo.'	2	Inchubomgomo yekuvula lenyonyana ayikho.
3	'Akukho kuvumelana kutsi bobani labafanele babe ngemalunga alenyonyana.'	3	Kunekuphikisana ngebantfu lekufanele babe ngemalunga alenyonyana.
4	Basebenti balwa yekutsi meninjeni nalabengamele ematiko latsite kulenkapani abangangeni kulenyonyana.'	4	Basebenti abavumi kutsi meninjeni nalabanye baphatsi balenkapani babe yincenye yayo.
5	'Sekukhona nekwesatjiswa kwebasebenti lebatawungenela lenyonyana.'	5	Basebenti bayesaba kungenela lenyonyana ngobe bayetfuswa.
6	'Lelibandla lebasebenti selincandvwe kabili ngenca yekwehluleka kuveta sitifiketi.'	6	Sitifiketi sekuvula lenyonyana asikho.
7	'Labasebenti basepulazini bebangakaphendvulwa ngulenyonyana lenkhulu kutsi sicelo sabo siyemukeleka yini.'	7	Bebasalindze imphendvulo lebuya kulenyonyana lenkhulu lebatawungena ngaphasi kwayo.
8	'Kepha ati kamhlophe kutsi nemali yekusungula lenyonyana abanayo.'	8	Masilela bekati kutsi imali yekucala lenyonyana ayikho.

CAPHELA:**KUMAKWA EMAPHUZU LASIKHOMBISA KUPHELA (7)****SAMBA SESIGABA B: [10]**

SIGABA C: TAKHI NETIMISO TEKUSETJENTISWA KWELULWIMI**Imemorandamu yekumaka SIGABA C.**

- *Sipelingi/Lupelomagama:*
 - Timphendvulo letifuna ligama linye kufanele temukelwe nanobe sipelingi/lupelomagama sinemaphutsa, ngaphandle kwekutsi liphutsa lesipelingi lintjintja inshokutsi yalelo gama.
 - Timphendvulo letifuna imisho legcwele kufanele tingemukelwa nangabe liphutsa lesipelingi lisesakhiweni selulwimi lesihlolwako.
 - Nangabe kuhlolwa sifinyeto seligama, imphendvulo kufanele ifakwe tiphumuti/timphawu letifanele.
- Takhiwo temisho kufanele tilandzele luhlelo lolwemukelekile tibuye tibhalwe ngalokugcwele njengobe kubekwe eticondzisweni.
- Imibuto lapho kunikwe timphendvulo letinyenti kutsi bahlolwa bakhetsa, akwemukelwe KOKUBILI, luhlavu loluhambisana nemphendvulo NA/NOBE nemphendvulo lebhalwe ngalokugcwele.

UMBUTO 3

- 3.1 Mafihlita/Mangcivita/Manyatselisisa/ **Magaya/ Magcoba** wetimanga!!! (1)
- 3.2 Kubasa umlilo/**Kusungula umlilo/ Kucala kubasa umlilo.** (1)
- 3.3 A Kumuntfutisa (1)
- 3.4 Labanawe emakhaya batiwa umhlaba wonkhe jikelele/ **Ngulabafundzile labakwati kuyisebentisa/ Nga-1500 umuntfu ukhukhumba nawe akuyise kakhe kuphele tinhlupheko.** (1)
- 3.5 Lichaza timphahla letishwabene kakhulu. (1)
- 3.6 Ngulelinani lale-ayini, lelibita kakhulu/ngulo-R1 500,00/ **Ngulabafundzile labakwati kuyisebentisa..** (1)
- 3.7 Ngumahhala hha/ **Mahhala**, ngobe kute lokukhokhelwako nangabe kumahhala hha/ **Likhona linani lale-ayini kulesikhangisi.** (2)
- 3.8 Kwakhiwa umusho ngeligama, 'sidziya,' leliso imvunulo yabomake leyentiwe ngesikhumba sembuti. (2)
- Sib:
Sikhumba sembuti lehlathelwe bakhongi, kutsiwa kutawentiwa ngaso sidziya samake latasivunula elutsangweni. [10]

UMBUTO 4

- 4.1 Yekela kungenta **lichawe**. (1)
- 4.2 Labantfu basikhombe emehlo esibungu. (1)
- 4.3 Ngumuntfu losuke adzakiwe/Anatse tjwala/ Abutselile/ Achuba imbuti. (Kunye kwaloku.) (1)
- 4.4 Ngumshini lotfwebula/ **lotsatsa** titfombe. (1)
- 4.5 C Kumangala. (1)
- 4.6 Kunetifwebulatitfombe/ Kuneticophamavi/ Kunalabenta inkhulumoluhlolo/ Kunalofundzako/ **Kunemibhobho yekukhuluma/ Kunalobhalako/ Kunekhamera**. (1)
- 4.7 Kwakhiwa umusho ngeligama lelisha lelibunjiwe, 'sidlani'.
Sib:
Ekhaya singenelwe bosidlani basitsatsela bomakhalekhukhwini betfu. (2)
- 4.8 Kwakhiwa umusho ngeligama, 'sibindzi', kuveta inchazelo 'yesitfo semtimba lesitfolakala etibilini/umuntfu longakhulumeli futsi.
Sib:
Itolo gogo usiphekele **sibindzi** senkhomo lesimnandzi/ Sibongile **usibindzi/sibindzi** akatsandzi kukhulumela futsi/ Babe ubulawa sibindzi. (2)

[10]**UMBUTO 5**

- 5.1 Naye **NaboNkhanise** abetivile letinkhulumo letitsi uyatsakatsa. (1)
- 5.2 Selulo semphambosi yekwentela, '-el-', siveta umcondvo wekutsi LaShongwe wesuka wacondzaphi/ umcondvo wendlela/ **Kwenta intfo kanyenti**. (1)
- 5.3 Kubhalwa lomusho, kutsi sabitonanibhanca sihambisane nelibito lesilimele, sibe sikhombabito.
Sib:
Kwabuye kwatsiwa akayikhiphe yonkhe inhlawulo yakaShabangu lebesebamnike yona njengobe injalo. (1)
- 5.4 Kwakhiwa umusho ngasinye saletento 'kuchubeka/ abengakawucedzi/ watsi'.
Sib:
Bafundzi bafuna kuchubeka netifundvo tabo. (1)
- 5.5 Kuvetwa umsebenti wesakhi 'ku-' kukhomba **sandziso sendzawo/indzawo/ ndzaweni**. (1)

- 5.6 Kwakhiwa umusho ngelibitomfakela, 'imali'.
Sib.
Babe utasinika imali lenyenti ngaKhisimusi/Batawuhamba nasebatfole imali. (1)
- 5.7 Kubhalwa umusho lobhalwe ngalokucindzetelwe endzimeni yesibili usho kuphika/ube sendleleni lephikako.
Sib.
Tinkhulumo nekungevani emtini wakaNsele besekungakakhuli/ bekusengakakhuli impela/ betisengakakhuli. (1)
- 5.8 Kusetjentiswa siphawulo, 'lomdzala', emshweni sibe sabito/sitimela sodvwa.
Sib.
Lomdzala unika bafundzi ticondziso lekufanele tilandzelwe. (1)
- 5.9 Kuguculwa umusho lobhalwe ngalokucindzetelwe endzimeni yekugcina ube yinkhulumongco.
Sib.
Sibisi utsi: 'Mine bengingakawucedzi umsebenti wami' (2)

[10]

SAMBA SESIGABA C: 30
SAMBA SAKO KONKHE: 70